

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ శేషపద్ధతిః త్రయోవింశి ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః
శ్రీమతే నిగమాంత మహాదేశికాయ నమః

॥ శేషపద్ధతిః త్రయోవింశి ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

సృష్టాం భూమావనంతేన నిత్యం శేషసమాధినా ।
అహం సంభావయామి త్వామాత్మానమివ పాదుకే! ॥ 23.1 ॥

పద్మాభోగాత్ పాదుకే! రంగభర్తుః
పాదస్పర్శాద్భోగమన్యం ప్రపితోః ।
శేషస్వైకాం భూమికామబ్రవీత్ త్వాం
ఆచార్యాణామగ్రణీర్యామునేయః ॥ 23.2 ॥

శేషత్వమంబ! యది సంశ్రయతి ప్రకామం
త్వద్భూమికాం సమధిగమ్య భుజంగరాజః ।
త్వామేవ భక్తివినతైర్వహతాం శిరోభిః
కాష్టాం గతం తదిహ కేశవపాదరక్షే! ॥ 23.3 ॥

మా భూదియం మయి నిషణ్ణపదస్య నిత్యం
విశ్వంభరస్య వహనాద్వ్యధితేతి మత్వా ।
ధత్సే బలాభ్యధికయా మణిపాదుకే! త్వం
శేషాత్మనా వసుమతీం నిజయైవ మూర్త్యా ॥ 23.4 ॥

తత్తాదృశా నిజబలేన నిరూఢకీర్తిః
శేషస్తవైవ పరిణామవిశేష ఏషః ।
రామేణ సత్యవచసా యదనన్యవాహ్యం
వోఢుం పురా వసుమతీం భవతీ నియుక్తా ॥ 23.5 ॥

శేషత్వసీమనియతాం మణిపాదరక్షే!

త్వామాగమాః కులవధూమివ బాలపుత్రాః |

త్వద్రూపభేదశయితస్య పరస్య పుంసః

పాదోపధానశయితాముపధానయంతి || 23.6 ||

భరతశిరసి లగ్నాం పాదుకే! దూరతస్త్వాం

స్వతనుమపి వవందే లక్ష్మణః శేషభూతః |

కిమిదమిహ విచిత్రం నిత్యయుక్తః సిషేవే

దశరథతనయః స౯ రంగనాథః స్వమేవ || 23.7 ||

భూయోభూయః స్తిమితచలితే యస్య సంకల్పసింధౌ

బ్రహ్మేశానప్రభృతయ ఇమే బుద్బుదత్వం భజంతి |

తస్యానాదేర్యుగపరిణతౌ యోగనిద్రానురూపం

క్రీడాతల్పం కిమపి తనుతే పాదుకే! భూమికాఽన్యా || 23.8 ||

అహీనాత్మా రంగక్షితిరమణపాదావని! సదా

సతామిత్థం త్రాణాత్ ప్రథితనిజసత్ర త్వవిభవా |

అవిద్యాయామిన్యాః స్పృశసి పునరేకాహపదవీం

క్రతూనామారాధ్యా క్రతురపి చ సర్వస్త్వమసి నః || 23.9 ||

బహుముఖభోగసమేత్నైర్నిర్ముక్తతయా విశుద్ధిమాపన్నైః |

శేషాత్మికా పదావని! నిషేవ్యసే శేషభూతైస్త్వం || 23.10 ||

|| ఇతి శ్రీపాదుకాసహస్రే శేషపద్ధతిః శ్రయోవింశీ ||

కవితార్కికసింహాయ కల్యాణగుణశాలినే |

శ్రీమతే వేంకటేశాయ వేదాంత గురవే నమః ||